

ریاستِ خلافت میں حکمرانی کی کمزوری کے اسباب اور ان سے حاصل ہونے والا سبق

عثمان عادل

یہ بات شک و شبہ سے بالاتر ہے کہ اسلامی ریاستِ خلافت نہایت شاذ اور پُر شکوہ ریاست تھی جو ایک مستحکم اور مؤثر نظام حکومت رکھتی تھی۔ اگرچہ مسلمانوں نے اپنے ابتدائی دور میں ہی اس وقت کی دو سپر پاورز یعنی روم و بیران کو مسخر کر لیا تھا جن کی اپنی تہذیب اور طرزِ حکمرانی تھا مگر مسلمانوں نے حکومت کو چلانے اور ریاستی اداروں کو استوار کرنے کے لیے اس وقت کی ان عظیم سلطنتوں میں راجح نظاموں کی طرف رجوع نہیں کیا اور نہ ہی انہیں اس کی کوئی ضرورت تھی کیونکہ ان کا نافذ کردہ نظام اور ریاستی ڈھانچہ سب کا سب قرآن و سنت سے اخذ کردہ تھا اور یہی اس ریاست کی مضبوطی کی بنیاد تھا۔

تاہم تاریخ اس بات کی گواہ ہے کہ وقت گزرنے کے ساتھ ساتھ اسلامی ریاست، خلافت میں حکمرانی کے مسائل نے جنم لیا اور حکمرانی کے بجران پیدا ہوئے۔ حکمرانی رفتہ رفتہ کمزور ہوئی تھی، ریاستِ خلافت شکست و ریخت کا شکار ہوئی یہاں تک کہ 3 مارچ 1924ء بطابق 28 رب جب 1342 ہجری کو اس کا انہدام ہو گیا۔

وہ کیا عوامل تھے کہ جو ریاستِ خلافت کی حکمرانی کو کمزور کرنے کا باعث بنے اور آج خلافت کے دوبارہ قیام کے بعد اس کی حکمرانی کو مستحکم رکھنے اور کمزور ہونے سے بچانے کے لیے ریاستِ خلافت کی اس تاریخ میں ہمارے لیے کیا سبق ہے، اس مضمون میں ہم اس بات کو جانے کی کوشش کریں گے۔ اس مضمون کا مقصد خلافت کی کمزوری کے تمام تر عوامل اور ریاستِ خلافت کے انہدام کی تمام توجہات کا احاطہ کرنا نہیں، بلکہ یہ ایک وسیع موضوع ہے، پس ہم اپنے موضوع کو صرف حکمرانی اور حکومتی نظام تک ہی محدود رکھیں گے۔ ہم اس سوال کا جواب حاصل کرنے کی کوشش بھی کریں گے کہ کیا خلافت میں جنم لینے والے ان بجرانوں کی بنا پر کیا یہ کہا جا سکتا ہے کہ آج کے ترقی یا نہ دور میں انسانی عقل اور تجربے سے حاصل ہونے والے نتائج سے استفادہ کرتے ہوئے ریاستِ خلافت کے ڈھانچوں اور حکمرانی سے متعلق قوانین میں تبدیلی کی جانے چاہئے۔ جیسا کہ خلافتِ راشدہ کے بعد حکمرانی کے موروٹی بن جانے اور تیجتاً مندِ خلافت کم الہیت کے لوگوں کے ہاتھ میں چلے جانے کی بنا پر کچھ لوگ یہ رائے رکھتے ہیں کہ آج کے جمہوری سیٹ آپ کی طرح خلیفہ کی مدِ خلافت بھی چند سالوں تک محدود ہوئی چاہئے۔ اور وہ اس رائے کو اجتہاد کا نام دیتے ہیں۔ تو اسلام میں ایسے اجتہاد کی کس حد تک گنجائش ہے؟ کیا ماضی کے ریاستی ڈھانچے سے ہٹ کر آج کوئی نیا ریاستی ڈھانچہ تشکیل نہیں دیا جا سکتا۔ اگر نہیں، اور اسلام کے نظام حکمرانی کو من و عن نافذ کیا جانا چاہئے تو کیا آج یہ دوبارہ آجی مسائل کو جنم نہیں دے گا کہ جن کا ماضی میں مشاہدہ ہو چکا ہے۔

ان سوالات کے درست جوابات حاصل کرنے کے لیے ہم سب سے پہلے ان عوامل پر نظر ڈالتے ہیں کہ جن کی وجہ سے ماضی میں حکمرانی کمزوری سے دوچار ہوئی یا ریاستِ خلافت میں مختلف بجرانوں نے جنم لیا۔

1) ولایت عامہ اور والیوں کی خود اختاری

اسلام میں صوبوں کے والی یعنی گورنرڈو فلم کے ہوتے ہیں، ایک والی عام اور دوسرا والی خاص۔ والی عام ایسا والی ہوتا ہے جو صوبے کے تمام حکومتی معاملات کا ذمہ دار ہوتا ہے اور خلیفہ اسے وسیع اختیارات کے ساتھ حکمران مقرر کرتا ہے، صوبے میں فوج، عدالتی اور اموال اسی کے ماتحت ہوتے ہیں۔ جبکہ والی خاص ایسا والی ہوتا ہے جسے کچھ شعبوں کے اختیارات حاصل ہوتے ہیں۔ خلیفہ کے لیے جائز ہے کہ صوبے پر ایک ہی والی عام مقرر کرے اور تمام تر ملکے اس کے ماتحت ہوں یا ایک صوبے پر دو یا دو سے زیادہ والی خاص مقرر کرے جن کا پناہاڑہ اختیار ہو۔ مثال کے طور پر ایک شخص کو صرف صوبے کے مالیاتی امور پر والی مقرر کیا جائے جبکہ حکمرانی کے باقی امور ایک اور والی کے تحت ہوں یا کسی والی کو مالیات، عدالتی اور عسکری امور کے علاوہ دیگر معاملات کیلئے مقرر کیا جائے جبکہ یہ امور علیحدہ علیحدہ والیوں کے تحت ہوں۔

تاہم تاریخ سے یہ بات ثابت ہوتی ہے کہ صوبوں پر والی عام کی تقریری ریاست کی کمزوری کا باعث بن سکتی ہے۔ جیسا کہ حضرت امیر معاویہ کے معاملے میں ہوا۔ عثمانؓ کی شہادت کے بعد علیؓ کے دورِ خلافت میں حکمرانی کے شدید بجران نے اس وقت جنم لیا جب امیر معاویہ نے علیؓ کی اتحاری کو تسلیم کرنے سے انکار کر دیا اور ان کے خلاف بغاوت کر دی جو کہ بعد میں جنگِ صفین کا موجب بنتی۔ حکمرانی کے اس بجران کی وجہ سے اسلامی ریاست اندومنی مسائل میں ابلجگئی، ریاست کی توجہ خارجہ پالیسی سے ہٹ گئی اور جہاد کے ذریعے اسلامی ریاست کی سرحدوں کا پھیلاو تقریباً کیا گیا۔

امیر معاویہ علیؓ کی اتحاری کو چیلچ کرنے کے قابل اس وجہ سے ہوئے کہ انہیں شام کے صوبے میں ولایت عامہ حاصل تھی۔ امیر معاویہ کو عمرؓ نے اپنے دورِ خلافت میں شام کے صوبے پر والی مقرر کیا تھا۔ شام اسلامی ریاست کا اہم صوبہ تھا جس کی سرحدیں رومی سلطنت سے لگتی تھیں اور یہاں پر ایک قابل اور مضبوط شخص کے تقریر کی ضرورت تھی جسے حکمرانی کے وسیع اختیارات حاصل ہوں تاکہ رومیوں کی طرف سے کسی بھی پیش قدمی کا فوری اور مؤثر جواب دیا جاسکے۔ عمرؓ نے حضرت امیر معاویہ کو اس ذمہ داری کے لیے

پچھا۔ عمر والیوں پر کڑی نظر رکھتے تھے اور ان کا سخت محاسبہ کرتے تھے۔ عثمانؑ کی شہادت کے بعد جب علیؑ خلیفہ مقرر ہوئے تو انہوں نے اپنی حکمرانی کے ابتدائی ایام میں ہی بڑے بیانے پر والیوں کو تبدیل کرنا شروع کیا جبکہ باعیوں کے ہاتھوں عثمانؑ کی شہادت کی وجہ سے پیدا ہونے والی صورت حال کے باعث ان کی اپنی حکمرانی ابھی مستحکم نہیں ہوئی تھی۔ امیر معاویہ بھی تبدیل کیے جانے والے والیوں میں سے ایک تھے، تاہم امیر معاویہ نہ صرف اپنی معزولی کو تسلیم کرنے سے انکار کر دیا بلکہ شام کے صوبے میں اپنے اقتدار کو علیؑ کی خلافت کو چلینخ کرنے کا ذریعہ بنایا۔

پھر عباسی خلفاء کے دور زوال میں بھی ایسا ہی ہوا کہ جب صوبوں کے والیوں کو ولایت عامہ حاصل تھی تو صوبے خود منتار ہو گئے تھے اور ان پر خلیفہ کی انتہاری کم ہو کر مخفی اس قدر رہ گئی تھی کہ ان کے لیے جمعہ و عیدین کے خطبات میں دعا کی جائے اور جو سکے جاری کیے جائیں ان پر خلیفہ کا نام کندہ ہو۔

حاصل کلام یہ کہ والی کو ولایت عامہ تفویض کرنا اسلامی ریاست کے لیے نقصان کا موجب بن سکتا ہے۔ المذا والی کو ولایت خاصہ تفویض کی جانی چاہیے جو اسے خلیفہ کی ماتحتی سے آزاد ہونے سے باز رکھے۔ جو چیز ولایہ کو ریاست سے جدا کرنے میں بنیادی کردار ادا کرتی ہے وہ افوان، اموال اور عدالیہ کا والی کے ہاتھ میں ہونا ہے۔ کیونکہ افوان قوت کا ذریعہ ہیں، اموال کی حیثیت ایسے ہی ہے جیسے کہ جسم میں خون کی ہوتی ہے اور عدالیہ کے ذریعے حدود کا نفاذ اور حقوق کا تحفظ ممکن ہوتا ہے۔ ان تینوں امور کو والی کے ہاتھ میں دینا ولایہ کے ریاست سے جدا ہونے کا سبب پیدا کرنا اور ریاست کی انتہاری کو کمزور بنانا کا سبب بن سکتا ہے۔ پس حزب نے ریاست خلافت کے لیے تیار کردہ مسودہ دستور کی شق نمبر 54 میں اس بات کی صراحت کی ہے:

والی کو خلیفہ کے نائب ہونے کی وجہ سے اپنی ولایہ میں حکمرانی اور ولایی کے مکملوں کی نگرانی کا اختیار حاصل ہو گا۔ اس کو اپنے ولایہ میں ملکہ مالیات، قضاء (عدالیہ) اور فوج کو چھوڑ کر باقی تمام مکملوں کے اوپر تمام اختیارات حاصل ہوں گے۔

(2) والیوں کا ایک ہی ولایہ پر طویل عرصے تک مامور ہنا:

جیسا کہ اوپر بیان کیا گیا کہ حکمرانی کا وہ بحران جس نے اسلامی ریاست کو ہلاکر کھو دیا وہ حضرت امیر معاویہ کی قیادت میں شام کے اہم صوبے کی خلافت سے علیحدگی تھی۔ اور ہم نے بیان کیا کہ کس طرح امیر معاویہ کو ولایت عامہ حاصل ہونے نے اس میں اہم کردار ادا کیا۔ وہ دوسری چیز جو اس میں مدد و معاون ثابت ہوئی وہ امیر معاویہ کا طویل عرصے تک شام کے والی کے طور پر برقرار رہنا تھا۔ امیر معاویہ عمرؑ کے دور میں والی بنے اور عثمانؑ کے پورے دور خلافت میں والی کے طور پر کام کرتے رہے۔ یوں وہ ایک دہائی سے زیادہ عرصے تک صوبے کے حاکم تھے اور انہیں حکمرانی کے تمام تراختیارات حاصل تھے۔ اس طویل دور حکمرانی نے امیر معاویہ کو یہ موقع فراہم کیا کہ وہ صوبے میں اپنے اقتدار کی جڑیں مضبوط کر لیں۔ اس طویل دور اقتدار کا نتیجہ یہ بھی تکالا کہ بلا و شام کے لوگ ان کی شخصیت سے منسلک ہو گئے اور ان کی وفاداری ریاست سے زیادہ امیر معاویہ کے ساتھ ہو گئی۔ چنانچہ جب انہوں نے علیؑ کے خلاف صاف آ را ہونے کا فیصلہ کیا تو تمام صوبے ان کے اس فیصلے کی پشت پر کھڑا تھا اور صوبے کے لوگوں نے آپ کا بھر پور ساتھ دیا۔

چنانچہ بہتر یہ ہے کہ کچھ سوالوں کے بعد صوبے کے والی کو اس کی ذمہ داری سے سبکدوش کر دیا جائے اور اس کی بجائے نیا والی مقرر کر دیا جائے۔ اسی طرح اگر صوبے میں موجود لوگوں کی نمائندہ مجلس ولایہ کی اکثریت اپنے والی سے ناراضی کا اظہار کرے تو خلیفہ والی کو برطرف کر دے۔ جیسا کہ رسول اللہ ﷺ نے بھرین میں اپنے والی علاء بن حضری کو اس لئے معزول کر دیا تھا کیونکہ عبد قیس کے وفد نے علاء بن حضری کی شکایت کی تھی۔ اس بنابری حزب نے ریاست خلافت کے لیے تیار کردہ اپنے مسودہ دستور میں بیان کیا ہے:

ایک ولایہ پر ایک ہی شخص کا طویل مدت تک والی رہنا مناسب نہیں۔ خاص طور پر جب وہ کسی ولایہ میں مرکزی شخصیت بن جائے یا اس کی وجہ سے لوگوں کے فتنے میں پڑنے کا خطرہ ہو۔

اور

جب خلیفہ والی کو معزول کرنا مناسب سمجھے تو اسے معزول کر سکتا ہے۔ یا پھر مجلس امت اس پر عدم اعتماد کا اظہار کر دے، یا مجلس اس سے ناراضی کا اظہار کرے، تو اسے معزول کیا جائے گا۔

(3) ولی عہدی کا آغاز اور خلافت کا ایک ہی خاندان میں مدد و ہو جانا

ولی عہدی کے متعلق پہلے ہم یہ واضح کر دیں کہ اسلام میں ولی عہدی کا کوئی تصور نہیں ہے۔ یعنی کوئی شخص خلیفہ کے انتقال کے بعد مخفی اس بنیاد پر خود خلیفہ قرار نہیں پاتا کہ سابق خلیفہ نے اسے اپنا ولی عہد نامزد کیا تھا۔ خلافتے راشدین کے چناؤ کے سرسری جائزے سے بعض لوگ اس بارے میں کنجیوڑن کا شکار ہو جاتے ہیں اور یہ استدلال پیش کرتے ہیں کہ ابو بکرؓ نے بھی تو عمرؓ کو اپنے بعد خلیفہ مقرر کیا تھا اور پھر عمرؓ نے اپنی طرف سے چھ افراد کو نامزد کر دیا تھا اور تمام صحابہؓ اس پر خاموش رہے تھے اور ان کا یہ سکوت اس

بات پر اجماع ہے کہ جانشین مقرر کرنا جائز ہے۔ تاہم یہ استدال درست نہیں اس لیے کہ ابو بکرؓ نے بذات خود اپنے بعد خلیفہ مقرر نہیں کیا تھا، بلکہ مسلمانوں نے ان سے تقاضا کیا کہ وہ کسی کو اپنی جگہ مقرر کر جائیں۔ امت کا یہ تقاضا دراصل امت کی طرف سے خلیفہ کے تقرر کا اختیار ابو بکرؓ کو سونپنا تھا کہ وہ امت کی نمائندگی کرتے ہوئے امت کے نمائندے کے طور پر خلیفہ کے چنانہ کام سراجعام دیں۔ اور پھر ابو بکرؓ نے لوگوں سے مشورہ کیا کہ وہ کسے خلیفہ بنانا چاہتے ہیں؟ اور اسکے نتیجے میں ابو بکرؓ نے علیؓ اور عمرؓ کو نامزد کیا۔ اس کے بعد لوگوں نے ابو بکرؓ زندگی ہی میں تین ماہ کے دورانِ اکثریت کے ساتھ عمرؓ کو منتخب کر لیا۔ پھر لوگوں نے ابو بکرؓ وفات کے بعد عمرؓ بیعت کی، تب جا کر عمرؓ خلافت قائم ہوئی۔ بیعت سے پہلے عمرؓ خلیفہ نہیں تھے اور ابو بکرؓ کی نامزدگی اور مسلمانوں کے انتخاب سے خود خود ان کی خلافت قائم نہیں ہوئی تھی۔ بلکہ یہ خلافت اس وقت قائم ہوئی تھی جب مسلمانوں نے رضامندی واختیار سے آپکی بیعت کی تھی اور عمرؓ نے خلیفہ بننا قبول کیا۔ اسی طرح عمرؓ نے اپنے زخمی ہونے کے بعد جن چھا افراد کو مقرر کیا تھا تو وہ مسلمانوں کی درخواست پر کیا تھا۔ پھر علیؓ کو اس شرط پر خلیفہ منتخب کیا گیا کہ وہ ابو بکرؓ اور عمرؓ کے طریقے پر کار بندر ہیں گے، بصورتِ دیگر (یعنی اس شرط پر علیؓ کے انکار کی صورت میں) عثمانؓ خلیفہ بنتیں گے۔ جب علیؓ نے ابو بکرؓ اور عمرؓ کے طریقے پر کار بندر ہئے کی پابندی کو قبول کرنے سے مذکورت کی تو عبد الرحمن بن عوفؓ نے (اسی شرط پر) عثمانؓ کی بیعت کر لی۔ چنانچہ دوسرے لوگوں نے بھی پھر ان کی بیعت کی۔ یوں عثمانؓ کی خلافت لوگوں کی بیعت سے قائم ہوئی، نہ کہ عمرؓ کی نامزدگی سے، اور نہ محض لوگوں کے انتخاب سے۔ اور اگر لوگ ان کی بیعت نہ کرتے یا عثمانؓ اسے قبول نہ کرتے تو ان کی خلافت بھی قائم نہ ہوتی۔ چنانچہ خلیفہ کے لیے مسلمانوں کی بیعت ضروری ہے اور خلافت ولی عہد یا جانشین مقرر کرنے سے قائم نہیں ہو سکتی۔ کیونکہ یہ حکمرانی کا عقد (contract) ہے اور اس پر دیگر شرعی معاهدات کی طرح معاهدات سے متعلق شرعی احکامات کا اطلاق ہوتا ہے۔

ولی عہدی کی رسم کو سب سے پہلے اسلامی تاریخ میں امیر معاویہ نے ابیاد کیا جب انہوں نے اپنی زندگی میں ہی اپنے بیٹی بیزید کو اپنا جانشین مقرر کیا اور اپنی زندگی میں ہی اس کے لیے امت سے بیعت حاصل کرنے کی کوشش کی۔ تاہم امت نے ولی عہدی کے ذریعے خلیفہ کے عمل کی سخت مزاحمت کی جیسا کہ تاریخ کی کتابوں میں تفصیل سے مذکور ہے۔ حرہ کا واقعہ اس کی واضح مثال ہے۔

بیزید کی جانشینی اور اس کے بعد امام حسینؑ کی شہادت نے اسلامی ریاست کو شدید دھچکا پہنچایا۔ اس کے بعد خلافت کے تمام ادوار میں کوئی شخص بیعت کے بغیر محض جانشینی سے خلیفہ نہیں بناتا ہم سیاسی اثر و رسوخ رکھنے والے خاندانوں کی طرف سے خلافت کو ایک ہی خاندان میں محدود کرنے کی کوششیں جاری رہیں۔ چنانچہ خلافت اموی پھر عباسی اور اس کے بعد عثمانی خاندان میں محدود رہی۔ خلفاء خلافت کو اپنے خاندان میں ہی باقی رکھنے کے لیے اپنی زندگی میں اپنے ہی بیٹے، بھائی، یا کسی خاندان والے کو ولی عہد نامزد کردیتے تھے اور پھر خلیفہ کے انتقال کے بعد عوام اس کی بیعت کر لیتے تھے۔ عوام صرف اسی شخص کو بیعت دے سکتے تھے جسے خلیفہ نے نامزد کر کے ولی عہد بنادیا ہوتا تھا، شاذ و نادر ہی کبھی عوام اس کے خلاف بیعت کر پائے۔ اس صورتِ حال کا رد عمل یہ ہوا کہ عام لوگوں یا کسی سیاسی گروہ کے لیے خلافت کا منصب حاصل کرنے کا کوئی سیاسی راستہ نہ رہا تھا جتنا وہ اس منصب کے حصوں کے لیے عسکری جدوجہد کی طرف مائل ہوئے۔ چنانچہ اسلامی ریاست میں مختلف گروہ اٹھے اور انہوں نے اتحاری اور حکمرانی کو حاصل کرنے کے لیے عسکری ذرائع اپنائے۔ عباسی کھڑے ہوئے اور انہوں نے فارس اور عراق پر قبضہ کر لیا تاکہ تمام ریاست پر حاوی ہونے کیلئے ان علاقوں کو نقطۂ آغاز بنائیں اور حکومت کو خاندان بنوہاشم میں لے آئیں۔ ان کے بعد فاطمی آئے اور مصر کے صوبے پر قبضہ کر کے وہاں سے پوری ریاست پر نظریں جمالیں تاکہ وہ اپنے اسما علی افکار، جو خلافِ شریعت تھے، کی بیان پر حکمرانی کو قائم کر سکیں۔ اس سیاسی کشمکش سے ایک طرف تو اسلامی ریاست کو جھٹکا لگا اور فتوحات کا سلسلہ کسی حد تک مutilus ہو گیا اور ریاست اندر وہی معاملات میں الجھائی، تو دوسری جانب اس کے باعث اقتدار کا دوسرا مرکز وجود میں آیا اور مسلمانوں کی ریاست تعمیم ہو گی جبکہ مسلمانوں کیلئے یہ جائز ہی نہیں کہ ان کے ایک سے زیادہ حکمران ہوں۔ اس طرح بیعت سے متعلق حکم شرعی کا غلط نفاذ مسلمانوں کو اپنی پسند کے شخص کو بیعت دینے کے حق سے محروم کرنے کا سبب بنا اور ریاست کی کمزوری کا باعث بنا۔ البتہ یہ کمزوری اس دور میں ظاہرنہ ہوئی جب تک ریاست فی نفسه مضبوط تھی، لیکن جب اس کی طاقت کمزور پڑی تو اس کے اثرات بھی ظاہر ہو گئے۔ حزب اپنے مسودہ دستور میں بیان کرتی ہے:

صرف وہی شخص خلیفہ ہو سکتا ہے جسے مسلمان منتخب کریں۔ کسی بھی شخص کو خلیفہ کے اختیارات اس وقت حاصل ہوں گے جب دوسرے شرعی عقود کی طرح اس کی بیعت کا عقد شرعی طور پر مکمل ہو جائے۔

اور

ہر عاقل و بالغ مسلمان کو، خواہ وہ مرد ہو یا عورت، خلیفہ کے انتخاب میں حصہ لینے اور خلیفہ کی بیعت کرنے کا حق حاصل ہے

4) خلیفہ کے چنانہ کے لیے متعین اسلوب کی عدم موجودگی

جس چیز نے خلافت کو ایک ہی خاندان میں محدود کرنے میں مدد فراہم کی وہ یہ امر تھا کہ خلیفہ کے چناؤ کے لیے ایک واضح اور مخصوص اسلوب کا تعین نہیں کیا گیا کہ جس سے صاف طور پر یہ ظاہر ہو جائے کہ امت کی اکثریت کی رائے کیا ہے، اور امت کس شخص کو خلیفہ کے منصب پر دیکھنا چاہتی ہے۔

اگرچہ شرع نے خلیفہ کے تقرر کے لیے تعین طریقہ کار دیا ہے جو بیعت کا طریقہ ہے مگر بیعت سے قبل یہ معلوم کرنا کہ لوگوں کی اکثریت کے بیعت دینا چاہتی ہے اس کے لیے اسلوب کا تعین درکار ہے تاکہ کوئی ابہام پیدا نہ ہو اور کوئی سیاسی صورت حال کو اپنے حق میں کرنے کے لیے جوڑ توڑ کی سیاست میں کہیں مگن نہ ہو جائے۔ خلفاء راشدین کے دور میں مسلمانوں کو ایک اسلوب تعین کرنے کی ضرورت محسوس نہ ہوئی کیونکہ اس وقت اہل محل و عقد معلوم تھے کہ جن کی رائے سیاسی امور میں امت کی رائے کی نمائندگی کرتی تھی، یہ صحابہ کرام کا گروہ تھا۔ اور اس وقت مسلمان تقویٰ کے اعلیٰ درجے پر فائز تھے، چناؤ صحابہ کے درمیان تھا اور وہ سب کے سب عادل تھے۔ پس ایسا ہوا کہ چاروں خلفاء راشدین کے چناؤ کے لیے مختلف اسلوب اپنایا گیا۔ اگرچہ خلیفہ کی تقرری کا طریقہ کار ایک ہی تھا یعنی بیعت کا طریقہ۔ چنانچہ ابو بکرؓ کی مرتبہ انصار اور مہاجرین سقیفہ بنی ساعدہ میں جمع ہوئے تاکہ یہ معلوم کر سکیں کہ ان کی اکثریت کے خلیفہ بنانا چاہتی ہے۔ عمرؓ کی مرتبہ امت نے چناؤ کا اختیار ابو بکرؓ کو سونپ دیا اور انہوں نے امت کی نمائندگی کرتے ہوئے معلوم کیا کہ لوگوں کی رائے کس شخص کے حق میں سب سے زیادہ ہے۔ عثمانؓ کی مرتبہ عمرؓ نے امت کی نمائندگی کرتے ہوئے چناؤ کو چھ لوگوں میں محدود کر دیا جو عشرہ مبشرہ تھے کہ وہ اپنے میں سے جسے چاہیں خلیفہ کے طور پر منتخب کریں اور پھر ان کے منتخب کردہ دو اصحاب میں سے ایک یعنی عثمانؓ کو مدینہ کے لوگوں نے بیعت دے کر خلیفہ بنایا۔ علیؓ کی مرتبہ ان کا مدمقابل کوئی نہیں تھا اور مدینہ و کوفہ کے لوگوں نے برادر است ان کی بیعت کی تھی۔ تو یہ وہ مختلف اسلوب تھے کہ جو اس بات کو معلوم کرنے کے لیے اختیار کیے گئے کہ لوگوں کی اکثریت کے خلیفہ کے طور پر پسند کر رہی ہے۔

تباہم بعد میں سیاسی صورت حال میں تبدیلی آگئی۔ سیاسی مرکز ایک سے زیادہ بن گئے۔ علیؓ کے چناؤ کے وقت مدینہ کے علاوہ کوفہ بھی ایک سیاسی مرکز تھا۔ اور پھر امیر معاویہ کے دور میں شام بھی ایک سیاسی مرکز بن گیا۔ وقت گزرنے کے ساتھ ساتھ لوگوں کے تقویٰ کا وہ اعلیٰ معیار باقی نہ رہا جو کہ خلفاء راشدین کے دور میں تھا۔ چنانچہ بعد کے ادارے میں ایسا ہوا کہ خلافت کو ایک ہی خاندان میں محدود کرنے کی کوشش کی گئی جیسا کہ اوپر میان کیا گیا، اور لوگوں کی رائے اُس کھلے اور واضح طریقہ سے معلوم نہیں کی گئی کہ جیسے اس کا حق ہے۔ خلیفہ کے چناؤ کا ایک جامع اسلوب تعین نہ کرنا اس کی بنیادی وجہ تھا۔ چنانچہ ماضی سے سبق حاصل کرتے ہوئے آج ضروری ہے کہ خلیفہ کی تقرری کے عمل کے دور ان خلافت کے مسلمان شہریوں کی رائے معلوم کرنے کے لیے ایک خاص اسلوب تعین کر دیا جائے تاکہ کسی قسم کا ابہام نہ ہو اور نہ ہی کوئی اسلوب کے عدم تعین کی وجہ سے اپنے لیے فائدہ اٹھانے کی کوشش کرے۔

حزب نے اس مسئلے پر گہری تدریس کی، خلفاء راشدین کے چناؤ کے لیے اختیار کردہ مختلف اسالیب کا جائزہ لیا کہ شرعی احکامات کی روشنی میں خلیفہ کی تقرری کے عمل میں ریاستِ خلافت کے مختلف اداروں کا کردار کیا ہو گا اور پھر اپنے مسودہ ستور میں خلیفہ کے چناؤ کے لیے مندرجہ ذیل اسلوب اختیار کیا:

دفعہ نمبر 33: (نئے خلیفہ کے تقرر کے سلسلے میں) عبوری امیر کا تقرر کیا جائے گا جو کہ مسلمانوں کے امور کی دیکھ بھال کرے اور منصبِ خلافت کے خالی ہونے کے بعد نئے خلیفہ کے تقرر کے عمل کا آغاز کرے، جو کہ یہ ہو گا:

۱) سابق خلیفہ جب یہ محسوس کرے کہ اس کی موت کا وقت قریب ہے یا وہ استغفاری دینا چاہتا ہو، تو اس صورت میں اسے حق حاصل ہے کہ وہ عبوری امیر کا تقرر کرے۔

ب) اگر عبوری امیر کے تقرر سے قبل خلیفہ کا انتقال ہو جائے یا وہ استغفاری دے دے یا خلیفہ کے انتقال یا استغفاری کے علاوہ کسی اور وجہ سے منصبِ خلافت خالی ہو جائے تو وہ معاون جو معاون نہیں میں سب سے عمر سیدہ ہو گا، وہ عبوری امیر ہو گا۔ مساوئے یہ کہ وہ معاون بذاتِ خود خلافت کا امیدوار ہو۔ ایسی صورت میں وہ معاون عبوری امیر ہو گا جو عمر میں اس سے کم ہو، علیؓ حدا القياس۔

ج) اگر تمام تر معاون خلافت کے امیدوار ہوں، تو پھر وزراء تفییز میں سے سب سے عمر سیدہ معاون عبوری امیر ہو گا، علیؓ حدا القياس۔

د) اگر تمام تر وزراء تفییز خلافت کے امیدوار ہوں، تو وزراء تفییز میں سے سب سے کم عمر وزیر ہی عبوری امیر ہو گا۔

ھ) عبوری امیر کو احکامات کی تنی کا اختیار حاصل نہیں ہو گا۔

و) عبوری امیر اپنی پوری کوشش صرف کرے گا کہ وہ خلیفہ کے تقرر کے عمل کو تین دن کے اندر اندر مکمل کرے۔ اس مدت میں توسعہ کی اجازت نہیں، مساوئے یہ کہ محکمہ مظالم کسی شدید سبب کی بنا پر اس مدت میں توسعہ کر دے۔

دفعہ نمبر 34: خلیفہ کے تقریر کا طریقہ بیعت ہے۔ خلیفہ کے تقریر اور اسے بیعت دینے کا عملی طریقہ یہ ہے:

۱) مُحکمہ مظالم منصبِ خلافت کے خالی ہونے کا اعلان کرے گا۔

ب) عبوری امیر اپنی ذمہ داری سنپھالے گا اور فوری طور پر نامزد گیوں کے کھل جانے کا اعلان کرے گا۔

ج) وہ درخواستیں قبول کی جائیں گی جو کہ انعقادِ خلافت کی شرائط پر پوری اترتی ہوں۔ اس کے علاوہ پیش کی جانے والی درخواستیں محکمہ مظالم کے فعلیہ کی بنابری مسترد کر دی جائیں گی۔

د) وہ امیدوار جن کی درخواستوں کو محکمہ مظالم نے قبول کیا، مجلس امت کے مسلمان رکن ان امیدواروں کی فہرست کو دو مرتبہ مختصر کریں گے۔ پہلے اختصار میں وہ اکثریتی ووٹوں کی بنیاد پر دو امیدواروں کا انتخاب کریں گے۔

ه) ان دو امیدواروں کے ناموں کا اعلان کیا جائے گا اور مسلمانوں کو ان دونوں میں سے ایک کا انتخاب کرنا ہو گا۔

و) انتخاب کے نتیجے کا اعلان کیا جائے گا اور لوگوں کو آگاہ کیا جائے گا کہ دونوں میں سے کسے زیادہ لوگوں کے ووٹ حاصل ہوئے۔

ز) وہ شخص جسے زیادہ ووٹ حاصل ہوئے، مسلمان اسے قرآن و سنت پر عمل پر بیعت دیں گے۔

ح) بیعت کے مکمل ہونے کے بعد عموم الناس کے لیے اس بات کا اعلان کیا جائے گا کہ کون مسلمانوں کا خلیفہ ہے یہاں تک کہ یہ خبر پوری امانت مسلمہ تک پہنچ جائے۔ اور اس خبر میں خلیفہ کے نام کا اور ان شرائط کا اعلان کیا جائے گا جنہوں نے اسے اس بات کا اہل بنایا کہ اس کی خلافت کا انعقاد کیا گیا۔

ط) نئے خلیفہ کی تنصیب کے عمل کے مکمل ہونے کے بعد عبوری امیر کی اتحادی احتتمام کو پہنچ گی۔

5) سیاسی جماعتوں کی عدم موجودگی

اسلام کے نفاذ، اسلام کی دعوت کو پہنچانے، نیز اسلام کے مسلسل اور بطریقِ احسن نفاذ کی طبعی ضمانت حکمران کا مقصد ہے کیونکہ اللہ کا خوف حکمران کو اسلام کے متعلق اس کی اپنی ذات اور ضروریات سے زیادہ فکر مند بنادیتا ہے۔ البتہ یہ ممکن ہے کہ کسی حکمران کا دل تقویٰ سے خالی ہو جائے المذا ایسے مادی ذریعہ کا ہونا ضروری ہے جو اسے اسلام کے نفاذ پر کاربندر کھے اور جسے یہ اختیار حاصل ہو کہ وہ اس کی جگہ ایسا حکمران مقرر کر سکے، جو اسلام کو نافذ کرے اور اسلام کی دعوت کی ذمہ داری اٹھائے۔ یہ عملی ذریعہ امانت مسلمہ ہے۔ امانت مسلمہ پر فرض ہے کہ اگر وہ یہ دیکھے کہ حکمران اسلام کے نفاذ میں کوتاہی کر رہا ہے یا اسلام کے احکامات سے رو گردانی کر رہا ہے یا اسلام کے نظاموں کو غلط انداز میں نافذ کر رہا ہے تو وہ حکمران کا محاسبہ کرے۔

تاہم اس کام کے لیے امانت کے اندر سیاسی جماعتوں کا وجود ہونا ضروری ہے۔ سیاسی جماعتوں کی موجودگی کے بغیر امانت کے ساتھ بحث و مباحثہ کرنا اور ریاست کا محاسبہ کرنا محال ہے۔ ایک فرد یا کچھ غیر مربوط افراد اس کام کو موثر انداز میں سرانجام نہیں دے سکتے اور نہ ہی وہ امانت کی سیاسی تربیت کر سکتے ہیں اور اسے فکری طور پر بلند رکھ سکتے ہیں۔ اگر اسلامی ریاست میں شفاف اور بلند افکار پر مبنی ایک یا ایک سے زیادہ سیاسی جماعتیں موجود نہیں ہوں گی تو فتنہ رفتہ حکمرانی میں کمزوری پیدا ہوتی جائے گی خواہ ایک حکمران عادل ہی کیوں نہ ہو۔ جبکہ اگر حکمران عادل نہ ہو اور اسلام کے قوانین کا غلط نفاذ کرے یا اپنی ذمہ داریوں سے غفلت بر تے تو امانت میں سیاسی جماعتوں کی موجودگی حکمرانی کو واپس درست حالت پر لے آئے گی۔

اسلامی ریاست کی تاریخ اس کی واضح دلیل ہے۔ رسول اللہ ﷺ نے مکہ میں اپنی دعوت کے آغاز کے بعد ارجمند قسم کے گھر میں اسلامی افکار کے ذریعے اسلام قبول کرنے والے افراد کی شخصیت سازی اور تربیت کی اور ایک منظم گروہ تشکیل دیا۔ اس گروہ نے عملی طور پر اسلام کا علمبردار بننے کی ذمہ داری کو اپنے کندھوں پر اٹھایا۔ پھر مدینہ تجہیت کے بعد شخصیت سازی اور افراد سازی کا یہ عمل جاری رہا۔ یہاں تک کہ جب رسول اللہ ﷺ کا وصال ہوا تو آپ ﷺ نے اپنے پیچھے ساٹھ ہزار صحابہؓ کی جماعت چھوڑی۔ یہ صحابہؓ ایک اسلامی گروہ یا جماعت تھے، جو باقی مسلمانوں سے ممتاز تھے اور جنہوں نے عملی طور پر اسلام کی ذمہ داری کو اپنے کندھوں پر اٹھایا تھا۔ صحابہؓ نے آگے مسلمانوں میں سے مزید لوگوں کی تربیت کی اور یوں تابعین اور تبع تابعین کا گروہ وجود میں آیا۔ لیکن جب صحابہؓ تابعین اور تبع تابعین کا دور ختم ہوا تو امانت کے اندر سے ایک ایسے گروہ کا خاتمه ہو گیا جو اپنی فکر میں شفاف تھا اور عملی معاملات میں امانت کی قیادت کر رہا تھا اور حکمرانوں کے اعمال پر نظر رکھے ہوئے تھا۔ پس جب بعد کے ادوار میں اسلام کے احکامات کے نفاذ میں کوتاہی ہوئی تو ان کی بروقت نشاندہی کر کے اس پر موثر انداز میں حکمرانوں کا محاسبہ کرنے والا کوئی منظم گروہ موجود نہ تھا۔ چنانچہ ایسا ہوا کہ بیعت کے حکم کو غلط طور پر نافذ کیا گیا اور خلافت کو چند خاندانوں تک محدود کر دیا گیا جیسا کہ امویوں نے کیا، اور ایسا ہوا کہ جہاد کے ذریعے اسلام کی دعوت کو دنیا تک پہنچانے میں مستی بر قی گئی اور جہاد کے لیے

محض رسمی طور پر موسمِ کرم میں ایک مهم بھیجی دی جاتی جیسا کہ عبادیوں نے قبضہ کر لیا اور عبادی خلافت نے عیسائیوں کے اس اقدام کے خلاف حرکت میں آئے میں سنتی برتنی، عبادی دور میں مرکز کی اتحاری انتہائی کمزور ہو گئی اور صوبے خود مختار ہو گئے، جبکہ عثمانیوں نے خلافت کی وحدت اور جہاد کو دوبار ارجمند کرنے کو بہت اہمیت دی مگر امت کی اسلام کی سمجھ میں جو کمزوری آگئی تھی اسے دور کرنے پر توجہ نہ دی، نہیں بلکہ انہوں نے امت کی فکری کمزوری کو دور کرنے کے لیے عربی زبان کو راجح کرنے اور اسے ریاستی سطح پر اپنانے پر توجہ دی، جیسا کہ اسلامی ریاست میں یہ سب کچھ ہوا مگر اس پر حکمرانوں کو نصیحت کرنے، ان کا محاسبہ کرنے، امت میں اسلام کی گھری سمجھ کو پھیلانے اور اسلام کا علمبردار بننے کے لیے امت کی رہنمائی و قیادت کرنے والا کوئی سیاسی گروہ امت میں موجود نہ تھا۔ جس کی وجہ سے اسلامی ریاست کے زوال کو بر وقت روکانہ جاسکا۔ اس لیے یہ امر انتہائی ناگزیر ہے کہ آج خلافت علی منہماں نبوت کے قیام کے بعد اس میں ایک یا ایک سے زیادہ سیاسی جماعتیں موجود ہوں جو ریاست خلافت کی ترقی و عروج کو مستقل طور پر یقینی بنائے رکھیں۔ چنانچہ حزب نے اپنے مسودہ دستور میں اس بات کی صراحت سے وضاحت کی ہے:

حکام کے محابیے یا امت کے ذریعے حکومت تک پہنچنے کے لیے مسلمانوں کو سیاسی پارٹیاں بنانے کی اجازت ہے، بشرطیکہ یہ پارٹیاں اسلامی عقیدے کی بنیاد پر ہوں اور جن احکامات کی ان پارٹیوں نے تنہی کی ہو، وہ شرعی احکامات ہوں۔ پارٹی بنانے کے لیے کسی سے اجازت لینے کی ضرورت نہیں ہو گی۔ غیر اسلامی بنیاد پر ہر قسم کی پارٹی سازی ممنوع ہو گی۔

(6) مجلس امت کا معدوم ہونا:

رسول اللہ ﷺ صحابہ کرامؐ کے ساتھ معاملات میں کثرت سے مشورہ فرماتے تھے۔ آپ ﷺ کا کثرت سے مشورہ کرنا اور اس کا اهتمام کرنا اس کی اہمیت کو بیان کرتا ہے۔ ترمذی نے ابو ہریرہؓ سے روایت کیا کہ انہوں نے بیان کیا: ((ما رأيَتْ أَحَدًا أَكْثَرَ مشورَةً لِّاصْحَابِ مِنْ رَسُولِ اللَّهِ)) "میں نے کوئی شخص ایسا نہیں دیکھا جو رسول اللہ ﷺ سے زیادہ اپنے ساتھیوں سے مشورہ کرتا ہو۔" آپ ﷺ کے بعد غفارے راشدین نے بھی رسول اللہ ﷺ کی اتباع میں شوریٰ کا بھرپور اہتمام کیا۔ ابو بکرؓ نے اپنے دور خلافت میں مہاجرین اور انصار میں سے کچھ لوگوں کو مخصوص کیا ہوا تھا اور جب بھی کوئی واقعہ رونما ہوتا تھا تو آپؓ مشورے کے لیے ان کی طرف رجوع کرتے تھے۔ گویا یہ ایک مجلس تھی کہ جس کی طرف ابو بکرؓ حکمرانی کے معاملات میں مشورے کے لیے رجوع کیا کرتے تھے جس کے اراکین اہلی شوریٰ علم اور اہلی فتویٰ صحابہؓ تھے اور وہ آپؓ کے ارد گرد ہوا کرتے تھے۔ تاہم خلفاء راشدین کے بعد شوریٰ پر کوئی خاص توجہ نہیں دی گئی۔ خاص طور پر جب حکمرانی ایک ہی خاندان میں محدود ہو گئی تو حکمران امت سے دور ہو گئے اور حکمرانی کے معاملات میں امت کا عمل دخل محدود ہو گیا۔ حکمران اور عوام میں دوری لازمی طور پر حکمرانی کو کمزور کرنے کا باعث بنتی ہے۔ ایک حکمران تھی لوگوں کے امور کی احسن طریقے سے دیکھ جھال کر سکتا ہے جب وہ عوام کی صورت حال سے بخوبی واقف ہو، جس کے لیے ضروری ہے کہ عوام اور حکمران میں کوئی فاصلہ موجود نہ ہو۔ اور حکمران کمزور فیصلوں سے اسی وقت بچ سکتا ہے جب اسے امت میں سے باخبر اور سیاسی لحاظ سے بیدار لوگوں کا ساتھ حاصل ہو جو سے حکمرانی کے مختلف امور پر مشورہ دیں، کسی بھی غلط اقدام اور فیصلے پر اس کا محاسبہ کریں اور حکمران تک اپنی رائے کو پہنچاتے رہیں۔ نیز ریاست خلافت اسلام کی دعوت کی علمبرداری وقت بن سکتی ہے جب امت اسلام کی بنیاد پر سیاست کو سرانجام دینے میں سرگرم عمل ہو اور ریاستی معاملات سے لائق نہ ہو۔ امت یہ سب کام اپنے نمائندوں کے ذریعے ہی مؤثر انداز میں کر سکتی ہے جو ایک مستقل مجلس کی صورت میں خلیفہ کے ارد گرد موجود ہوں۔ اور اسی طرح صوبائی سطح پر والیوں کی معاونت کے لیے صوبے کے لوگوں کی نمائندگی مجلس تشکیل دی جائے۔ پس حزب نے ریاست خلافت کے لیے اپنے تیار کردہ مسودہ دستور میں یہ طے کیا ہے:

ہر عاقل و باغ شخص، جو ریاست کا شہری ہو، کو مجلس امت کا رکن بننے کا حق حاصل ہو گا۔ خواہ مرد ہو یا عورت، مسلمان ہو یا کافر، البتہ غیر مسلم رکن کا مشورہ حکام کے مظالم یا ان پر اسلامی احکامات کی غلط طریقے سے تغییز کی شکایت تک محدود ہو گا۔

مجلس امت کو تمام معاملات میں ریاست کے محابیے کا حق حاصل ہو گا۔ خواہ ان کا تعلق خارجہ امور سے ہو یا یہ داخلی امور ہوں یا یہ مالیات، فوج یا دیگر امور سے متعلق ہوں۔ نیز

ہر ولایہ میں رہنے والے لوگ اپنی مجلس ولایہ کے اراکین کا چناؤ برادرست انتخاب کے ذریعے کریں گے۔ ولایات کی مجلس کے ممبران کی تعداد ولایہ میں رہنے والے لوگوں کی تعداد کی بنابر ہو گی۔ مجلس امت کے ممبران کا چناؤ ان مجلس ولایات سے برادرست کیا جائے گا۔

(7) مکملہ مظالم کا حکمران کے ہاتھ میں ہونا

لوگوں کے امور کی دیکھ بھال اور تنازعات کا فیصلہ کرنے بنا پر حکمران کی ذمہ داری ہے۔ رسول اللہ ﷺ نے علیؑ کو یمن میں لوگوں کے درمیان خود فیصلے فرمایا کرتے تھے اور آپ ﷺ نے لوگوں کے درمیان فیصلہ کرنے کے لیے قاضی بھی مقرر فرمائے جیسا کہ آپ ﷺ نے علیؑ کو یمن میں قاضی بنانے کا بھیج جائے۔ عدالتیہ کے ضمن میں مظالم کے امور بھی داخل ہیں جو کہ حکام کے خلاف شکایتوں پر مشتمل ہوتے ہیں۔ قضاۓ کا اختیار حاصل ہونے کے سبب خلافت میں حکمران بذاتِ خود مظالم پر مبنی شکایات کی سماعت کیا کرتے تھے۔ اور یہ اسلام کی رو سے غلط نہیں تھا کیونکہ رسول اللہ ﷺ اور خلفاء راشدین نے اسی بات کو اختیار کیا تھا۔

اس میں کوئی شک نہیں کہ مسلمانوں کا دورِ خلافتِ عدل و انصاف کے لحاظ سے بے مثال تھا۔ قاضی فیصلہ کرنے میں ہر شم کے دباؤ سے آزاد تھے اور حکمران بھی عادلانہ فیصلے کیا کرتے تھے خواہ یہ فیصلہ ان کے قریبی رشتہ دار، خاندان کے کسی فرد یا دوست یا خود ان کے اپنے خلاف ہی ہو۔ البتہ بعض موقعوں پر ایسا ہوا کہ جب کچھ حکمرانوں نے ظلم کیا تو اس کا سدی باب نہ ہو سکا۔ اگر حکمرانوں کے ظلم کے ازالے کے لیے علیحدہ محکمہ تنگیل دے دیا جاتا ہے شرعی و جوہات کی بنابری خلیفہ کوہتا نے کا اختیار حاصل ہوتا تو اس بات کا زیادہ امکان تھا کہ یہ حکمران ظلم کرنے اور رعایا کے حقوق غصب کرنے سے باز رہتے۔ علاوه ازیں یہ امر ناممکنات میں سے نہیں کہ خلیفہ یا والی کا دل تقویٰ سے خالی ہو جائے اور وہ اسلام کے نفاذ میں کوہتا ہی کرے یا اقتدار کو اپنے یا اپنے منظور نظر افراد کے ذاتی مقاصد کو پورا کرنے کے لیے استعمال کرنے کی کوشش کرے یا خلافت کے شہریوں کے مال میں یا عمومی ملکیت میں ناجائز تصرف کرے، یا لوگوں کو سزاد ہینے میں حد سے تجاوز کرے۔ چنانچہ آج ایسی کسی بھی صورتِ حال کی روک تھام کو موثر بنانے کے لیے بہتر یہ ہے کہ مظالم کی دادرسی کو مستقل طور پر علیحدہ محکمہ کی شکل دے دی جائے اور مظالم کے مقدمات کی ساعت حکمران کے ہاتھ میں ہونے کی بجائے اس محکمہ کے قاضی کے ہاتھ میں ہو۔ یہ اسلوب موثر ہونے کے ساتھ ساتھ امت کے لیے بھی اطمینان بخش ہے کیونکہ یہ جانبدارانہ فیصلے کے امکان کو دور کرتا ہے۔ چنانچہ حزب نے اپنے تیار کردہ مسودہ ستور میں یہ طے کیا ہے:

قاضی مظالم وہ قاضی ہوتا ہے جس کا تقرر ریاست کے زیر سایہ زندگی گزارنے والے ہر شخص پر ہونے والے ریاستی ظلم کا تدارک کرنے کے لیے ہوتا ہے۔ خواہ وہ شخص ریاست کی رعایا میں سے ہو یا نہ ہو۔ یہ ظلم خواہ ریاست کے سربراہ کی طرف سے ہو یا اس کے علاوہ کسی اور حاکم یا سرکاری ملازم کی طرف سے۔

محکمہ مظالم کو ریاست کے کسی بھی حاکم یا ملازم کو معزول کرنے کا حق حاصل ہے، جیسا کہ اسے خلیفہ کو معزول کرنے کا حق بھی حاصل ہے۔ اور یہ اس صورت میں ہے، جب اس ظلم کو دور کرنے کے لیے خلیفہ کوہتا لازمی ہو جائے۔

8) عثمانیوں کا ریاست کے لیے قوانین کی تفصیلی تنبیہ کرنا

اسلامی ریاست کی مضبوطی کا راز اسلام کے بطور آئینہ یا لوگی نفاذ میں ہے۔ کیونکہ یہ اسلام ہی ہے جو زندگی کے تمام مسائل کا حل فراہم کرتا ہے اور انسانوں کے امور کو درست طور پر منظم کرتا ہے۔ اس کے لیے ضروری ہے کہ اسلام کے آخذ سے لوگوں کے معاملات سے متعلق قوانین کو اخذ کیا جائے۔ یہ عمل اجتہاد کہلاتا ہے۔ اسلامی ریاست میں خلیفہ ریاست کے امور کو اسلام کے مطابق چلانے کے لیے یا تoxid اجتہاد کر کے قوانین کو اخذ کرتا ہے یا کسی اور مجتہد کے اجتہاد کو نافذ کرتا ہے۔ اسلام کا احسن طریقے سے نفاذ اس بات کا تقاضا کرتا ہے کہ اجتہاد کو فروغ دیا جائے اور اس بات کا اہتمام کیا جائے کہ ریاست میں مجتہدین کی وافر تعداد موجود ہوتا کہ ریاست ہر وقت اس قابل ہو کہ وہ نئے جنم لینے والے کسی بھی حکومتی مسئلے کو حل کرنے کے لیے اسلام سے رہنمائی حاصل کر سکے۔ اور یہ بات ظاہر ہے کہ کوئی بھی ایسا امر جو اجتہاد کے ماحول کی حوصلہ شکنی کرے وہ مسلمانوں کے فکری جمود اور حکمرانی کی کمزوری کا باعث بنتا ہے۔

اجتہاد کے فروع کے لیے بہتر یہ ہے کہ ریاست کے لیے کوئی ایسا ہمہ گیر دستور تیار نہ کیا جائے، جو تمام احکامات پر مشتمل ہو۔ بلکہ ریاست کا درستور ان عام احکامات پر مشتمل ہو، جو ریاست کی شکل و صورت کا تعین کریں اور اس کی وحدت کی ضمانت دیں۔ جبکہ اجتہاد و استنباط کو والیوں اور قاضیوں پر چھوڑ دیا جائے۔ خلافتِ راشدہ کے بعد اموی و عباسی خلافت تک ایسا ہی تھا۔ خلفاء خود مجتہد ہوا کرتے تھے، انہیں عربی زبان اور اسلامی علوم سے گہری آگاہی حاصل ہوتی تھی۔ یہی حال والیوں اور قاضیوں کا بھی تھا۔ اور خلفاء صرف ان مخصوص قوانین کی تنبیہ پر اکتفاء کرتے تھے، جو وحدتِ حکم (حکومت کے ایک ہونے) وحدت تشریع (قانون کے ایک ہونے) اور وحدت ادارہ (انتظامی امور کے ایک ہونے) کے لیے ناگزیر تھے، اور اس بات سے اجتناب کرتے تھے کہ تمام احکامات کی جمہ گیر تنبیہ کرتے ہوئے ایسا درستور نافذ کریں جو تمام ترجیمات کو طے کرتا ہو۔

تاہم خلافتِ عثمانیہ کے خلفاء جو اگرچہ جنگی مہارت کے لحاظ سے زبردست تھے، مگر انہیں عربی و اسلامی علوم سے وہ آگاہی حاصل نہ تھی کہ جوان سے پہلے آنے والے خلفاء کا خاصا تھی۔ اس وقت مسلمانوں میں اجتہاد کا ماحول مفہوم ہو چکا تھا اور تقید کا رجحان غالب آپ کا تھا۔ نیز عثمانیوں نے ریاستی معاملات کو چلانے کے لیے تفصیلی قوانین پر مبنی درستور کو نافذ کیا، جس میں قوانین کو مغربی دساتیر کی طرز پر شرعاً دلائل کو بیان کیے بغیر شق و ارتقیب دیا گیا تھا۔ قوانین کا یہ مجموعہ مجلہ عثمانیہ کہلاتا ہے۔ جبکہ اس وقت ریاست کے لیے ضروری تھا کہ وہ ریاست میں پھیل جانے والی سنگین فکری کمزوری کا ازالہ کرتی، اجتہاد کی حوصلہ افزائی کرتی اور عربی زبان کو ترویج دیتی اور سرکاری سطح پر بھی عربی زبان کو راجح

کرتی، مگر ریاست نے اس سے غفلت بر تی۔ چنانچہ خلافت کے والیوں اور عالموں کی فقہ کی سمجھ مزید کمزور ہوئی اور قاضی بھی صرف ان دستوری قوانین کو سمجھے پر اتفاق کرنے کی وجہ سے فقہ کے بارے میں لامعنی کا شکار ہو کر رہ گئے۔ یہ امر ریاست خلافت کے زوال میں مزید اضافے کا باعث بنا اور اس کے اثرات جلد ہی ظاہر ہو گئے۔

اس بات کا ادارک کرتے ہوئے ہی حزب نے ریاست خلافت کے لیے مسودہ دستور تیار کیا ہے تاکہ امت خاص طور پر اسلامی مفکرین پر یہ واضح ہو سکے کہ اسلامی دستور میں کن باتوں کو طے کرنا ضروری ہے اور اسے کس طرح ترتیب دیا جانا چاہئے۔ حزب نے دو جلدوں پر مشتمل اپنی کتاب مقدمہ دستور میں ان تفصیلی شرعی دلائل کو بھی بیان کیا ہے کہ جن کی بنا پر اس دستور کو اختیار کیا گیا ہے۔ یہ اپنے طرز کی نہایت منفرد کاؤش ہے اور ان سنجیدہ لوگوں کے لیے ایک تحفہ ہے جو ایسی خلافت کے قیام کے خواہشمند ہیں جو علیٰ منہماج نبوت ہو اور ان خامیوں سے پاک ہو جو وقت گزرنے کے ساتھ ساتھ ریاست خلافت میں پیدا ہو گئی تھیں۔ نیز حزب نے اس دستور میں بیان کیا ہے:

عربی زبان ہی چونکہ اسلام کی زبان ہے، اس لیے ریاست صرف عربی زبان استعمال کرے گی۔

اجتہاد فرض کفایہ ہے، ہر مسلمان کو اجتہاد کا حق حاصل ہے، بشرطیکہ اس کے اندر اجتہاد کے لیے درکار شرعاً انتظام پائی جاتی ہوں۔

9) خلافتِ عثمانیہ کا ریاست میں مغربی قوانین کو راجح کرنا

انسیوں صدی میں مسلمانوں کا فکری انحطاط اپنی انتہاء تک پہنچ چکا تھا۔ اس وقت کے علماء بھی اس سے مستثنی نہ تھے۔ چنانچہ جب مغرب صدیوں کی کوشش کے نتیجے میں ریاست خلافت میں اپنے ایجنسٹ پیدا کرنے میں کامیاب ہو گیا اور انہوں نے مغربی قوانین کو ریاست میں نافذ کرنے کی مہم چلائی تو اس وقت کے علماء ان مغربی قوانین اور اسلام میں تناقض کو محسوس نہ کر پائے اور انہوں خاص طور پر شیخ الاسلام نے ان قوانین کے حق میں فتوے دیے کہ یہ اسلام کے مخالف نہیں ہیں۔ چنانچہ یہ فتویٰ بھی جاری کیا گیا کہ جمہوری نظام اسلام سے تناقض نہیں ہے اور یہ کہ اسلام ایک جمہوری دین ہے۔ انہی فتوؤں کی بنا پر خلافت کی عدالتوں میں حدود کو معطل کیا گیا اور مغرب کی سزاوں کے نظام کو نافذ کیا گیا۔

عثمانی خلافت کے آخری دور میں مغربی دستور و قانون کو اپنانے نے اسلام کی حکمرانی پر کاری ضرب لگائی۔ اس نے مسلمانوں کے دلوں میں اسلامی عقیدہ و افکار کو متزلزل کر دیا اور وہ اسلام کے عملی اور اسلامی نظام حکومت کے درست ہونے کے متعلق ہی شک و شبہ میں مبتلا ہو گئے۔ جس کے نتیجے میں کفار کے لیے دولتِ عثمانیہ کو مٹانا آسان ہو گیا۔ جب کفار ممالک نے مسلمانوں کو قومیت میں اور بالخصوص ترک قومیت اور عرب پرستی میں بانٹ دیا، اس کے ساتھ ساتھ مسلمانوں کے افکار و تصورات اور پیاروں کو متزلزل کر دیا، اور شرعی احکامات کو جمہوری نظام اور مغربی قوانین سے بدال دیا تو یہ سب کچھ کرنے کے بعد انہیں یقین ہو گیا کہ اب خلافتِ اسلامیہ میں ظاہری نام کے سوا کچھ باقی نہیں پس وہ ریاست خلافت کے مکمل خاتمے کی منصوبہ بنندی کرنے لگے۔

آنہنہ قائم ہونے والی خلافت کے لیے ازحد ضروری ہے کہ وہ صرف اسلام کی آئینہ یا لوگی کو اپنانے اور اس کے تصورات، ڈھانچوں، نظام ہائے حیات اور قوانین صرف اور صرف اسلام پر مبنی ہوں اور کوئی غیر اسلامی چیزان میں داخل نہ ہو سکے۔ آج اسلامی ریاست میں کسی بھی فکریہ تصویر یا قانون کو داخل ہونے سے روکنے کے لیے ضروری ہے کہ اس کے دستور میں اس بات کی صراحت سے وضاحت کر دی جائے کہ اسلامی عقیدہ ہی ریاست کے تمام پہلوؤں کی بنیاد ہو گا اور دستور و قانون کو شرعی مأخذ کے علاوہ کسی اور جگہ سے اخذ نہیں کیا جاسکتا۔ یہ نکتہ اتنا ہم ہے کہ حزب کے تیار کردہ مسودہ دستور کی پہلی شق اسی کے متعلق ہے، پس حزب نے بیان کیا ہے:

اسلامی عقیدہ ہی ریاست کی بنیاد ہے، یعنی ریاست کی ساخت، اس کے ڈھانچے، اس کا محاسبہ یا کوئی بھی ایسی چیز جو ریاست سے متعلق ہو، وہ اسلامی عقیدے ہی کی بنیاد پر اس توar ہو گی۔ دستور اور شرعی قوانین کی بنیاد بھی یہی عقیدہ ہے۔ دستور اور قوانین سے متعلق صرف اس چیز کو قبول کیا جائے گا، جو اسلامی عقیدے سے اخذ کردہ ہو۔

نیز

کتاب اللہ، سنت رسول ﷺ، اجماع صحابہ اور قیاس ہی شرعی احکامات کے لیے معتبر ادله ہیں۔

یہ ہیں وہ وجوہات اور عوامل جو ریاست خلافت میں حکمرانی کی کمزوری کا باعث بنے اور انہوں نے خلافت کے انہدام میں اہم کردار ادا کیا۔ یہاں یہ سوال اُبھرتا ہے کہ جب مسلمانوں کی اپنی غلطیوں اور کوتاہیوں کے باعث ریاست خلافت کی حکمرانی کمزوری سے دوچار ہوئی تو پھر مغرب کو خلافت کی تباہی کا ذمہ دار کیوں ٹھہرایا جاتا ہے۔ اس کا جواب یہ ہے کہ مسلمانوں کی طرف سے خلافت میں پیدا ہونے والی کمزوریوں کا ازالہ کرنے میں سستی کی ایک وجہ یہ تھی کہ روم و فارس کی فتح کے بعد سے لے کر اٹھاروں صدی عیسوی تک خلافت ہی دنیا میں سپر پاؤ رہی تھی۔ خلافت راشدہ کے بعد کے ادوار میں بھی مسلمان یورپ کے قلب پر حملہ کر رہے تھے اور خلافتِ عثمانیہ نے یورپ کو خوف میں مبتلا کر کھاتا۔ اس بات نے مسلمانوں کو ان اندر وہی کمزوریوں کو دور کرنے سے غافل رکھا جو کہ اندر رہی اندر خلافت کو کھو کھلا کر رہی تھیں۔ یہ درست ہے کہ مسلمانوں نے خلافت

میں پیدا ہونے والی کمزوریوں کو بروقت نہیں پچھانا اور انہیں دور کرنے میں سستی بر قتی تاہم جہاں تک خلافت کے انہدام کے عوامل میں سے سب سے بڑے عامل کا تعلق ہے تو وہ مغرب ہی ہے۔ کیونکہ اگرچہ مسلمانوں کی ریاست کمزور پڑ گئی تھی اور زوال کا شکار ہو گئی تھی مگر قوموں اور ریاستوں کا وقت طور پر کمزور پڑ جانا عین ممکن ہے اور اس لحاظ سے یہ کوئی انہونی بات نہ تھی کہ خلافت بھی زوال کا شکار ہوئی۔ مگر اس صورت حال کا حل مسلمانوں کی دسترس میں تھا اور مسلمانوں کے لیے زوال سے لکھا عین ممکن تھا اگر وہ اسلام کے عقیدہ کی طرف رجوع کرتے، اسلام کے افکار میں شامل ہو جانے والی آلاتشوں کو دور کرتے، اسلام کو بطور آئینہ یا لوگی اپنے ذہنوں میں واضح کرتے اور حکمرانی کو ٹھیک ٹھیک بنیادوں پر استوار کرتے۔ مسلمانوں کو پہنچنے والے پر درپے جھکلوں کی وجہ سے یہ عمل شروع ہو چکا تھا اور مسلمانوں میں بیداری کی اہم پیدا ہو جی تھی کہ اس موقع پر مغرب نے بھرپور مداخلت کی۔ مغرب نے خلافت کے خلاف فکری، ثقافتی اور سیاسی جنگ کا آغاز کر دیا۔ اس نے اپنے کرپٹ افکار مسلمانوں میں داخل کیے، جو مسلمانوں کے قلوب واذہان کو اسلامی عقیدہ سے پھوٹنے والے صاف سترھے افکار سے رہنمائی حاصل کرنے کی راہ میں حائل ہو گئے۔ دوسری طرف یورپ میں برپا ہونے والے فکری انقلاب اور اس کے نتیجے میں صنعتی و سائنسی ترقی نے طاقت کے توازن کو تبدیل کر دیا تھا اور اب یورپ کے لیے ممکن ہو گیا تھا کہ وہ خلافت پر کاری ضرب لگائے۔ چنانچہ پہلی جنگ عظیم میں خلافت کی شکست کے بعد مغرب نے اپنے ایجنٹوں کے ذریعے ریاست خلافت کی حکمرانی کی بنیادوں کو ہی تبدیل کر دیا اور ترکی خلافت سے تبدیل ہو کر ایک جمہوری ریاست بن گیا اور ان تمام علاقوں سے دستبردار ہو گیا جنہیں مغرب نے خلافت سے چھینا تھا۔ اس وقت سے مغرب مسلمانوں میں اٹھنے والی نشاقتناہی کی ہر لہر کو کچلنے اور اسے غلط سمت میں موڑنے کی کوشش کر رہا ہے۔ پس یہ کہنا غلط نہیں کہ مغرب ہی مسلمانوں کی ریاست خلافت کی تباہی کا ذمہ دار ہے اور اس کے دوبار اقامہ ہونے سے روکنے کا بھی ذمہ دار ہے۔

مسلمانوں کی خلافت کا رفتہ رفتہ کمزور ہونا اور اس کا انہدام ایک نہایت افسوس ناک اور تکلیف دہ امر تھا تاہم خلافت کی یہ پوری تاریخ ہمارے لیے ایک سبق ہے۔ یہ تاریخ اسلامی ثقافت کا حصہ ہے بالکل اسی طرح جس طرح اسلامی علوم اور عربی زبان اسلامی ثقافت کا حصہ ہیں۔ یہ تاریخ ہمیں اسلام کے نفاذ کی کیفیت سے آگاہ کرتی ہے۔ البتہ اسلامی تاریخ کے مطالعے سے وہی شخص فائدہ اٹھا سکتا ہے جو ایک اسلامی سیاست دان کے طور پر ان واقعات کا جائزہ لیتا ہے۔ ایک ایسا شخص جو اسلامی طرزِ حکمرانی کا از سر نو آغاز چاہتا ہے وہ خلافت کے اتار اور چڑھاؤ کو محض دلچسپ واقعات اور معلومات کے طور پر نہیں دیکھتا ہے اسے مسلکی تصب کی سان پر چڑھاتا ہے بلکہ وہ ان واقعات کا جائزہ عملی نقطہ نظر سے لیتا ہے تاکہ آئندہ قائم ہونے والی خلافت مضبوط بنیادوں پر استوار ہو، اس کی حکمرانی مستحکم ہو اور وہ ان خامیوں سے پاک ہو جو آہستہ آہستہ ریاست خلافت کے ڈھانچے اور طرزِ حکمرانی میں سرایت کر گئیں۔ ایک اسلامی سیاست دان جو چاہتا ہے کہ اگر وہ حکمرانی کی ذمہ داری کو سنبھالے تو ان سیاسی غلطیوں کو نہ دوہرانے جو کہ ماضی میں ہوئیں اور جن کا خمیازہ امتِ مسلمہ کو بھگتنا پڑا۔ اور اگر وہ مجلسِ امت میں ہے تو حکمرانوں کو نصیحت و محاسبہ کرے اور اس چیز کو یقینی بنائے کہ حکمران اسلام سے حاصل ہونے والی مضبوط ترین سمجھ کو نافذ کریں۔

یہ نہیں کہا جا سکتا کہ خلافت کا زوال اور بالآخر انہدام اس بات کی دلیل ہے کہ ریاست خلافت کے ڈھانچے اور حکمرانی کے قوانین میں رو بدل کیا جانا چاہئے اور اس سلسلے میں انسانی ارتقاء سے حاصل ہونے والے تجربے سے استفادہ حاصل کرنا چاہئے، خاص طور پر مغرب کہ جس نے ایک طویل جدوجہد کے بعد بادشاہت سے چھکارا حاصل کر کے نئے جمہوری افکار کی بنیاد پر ریاستیں قائم کیں۔ کیونکہ ریاست خلافت میں پیدا ہونے والے حکمرانی کے بھر ان اسلام کے غلط نفاذ اور اسلام کی صاف شفاف تعبیر کو ترک کرنے کا نتیجہ تھے نہ کہ اسلام کو نافذ کرنے کا۔ یہ بات اپر بیان کردہ تمام تر تفصیل سے واضح ہو جاتی ہے۔

اگر آج کے مغربی ریاستی تصور اور اسلام کے ریاستی ڈھانچے میں کوئی مماثلت ہے تو ہم اس سے یہ نتیجہ اخذ نہیں کر سکتے کہ جمہوریت بادشاہت کے مقابلے میں اسلام کے قریب تر ہے کیونکہ جمہوریت ہو یا بادشاہت یا پھر شخصی امیریت سب اسلام سے ماخوذ نہ ہونے کی وجہ سے کفریہ تصورات بیں اور اسلام سے ان کا کوئی تعلق نہیں اور ان میں سے کسی کو بھی اپنا ناجائز نہیں۔ نہ ہی اس سوچ کا اسلام سے کوئی تعلق ہے کہ اسلام کا کوئی معین نظام حکومت اور ریاستی ڈھانچے نہیں پس جمہوریت، بادشاہت یا آمیریت میں سے کوئی بھی نظام اگر لوگوں کی ضروریات پورا کر رہا ہو اور انہیں عدل و انصاف فراہم کر رہا ہو تو وہ اسلام کے مقصد کو پورا کر رہا ہے۔ کیونکہ جس طرح اسلام نے عبادات، طعام و لباس، تجارت، نکاح و طلاق کے متعلق احکامات دیے ہیں جو شریعت کا حصہ ہیں اسی طرح اسلام نے نظام حکمرانی اور ریاستی ڈھانچے کے متعلق بھی احکامات دیے ہیں جو شریعت کا حصہ ہیں۔ اور شریعت کسی بھی انسانی مسئلے کے متعلق خاموش نہیں ہے۔ دین اسلام کے مکمل ہونے اور اسلام کے ضابطہ حیات ہونے کا یہی مطلب ہے۔

آج اسلام کے عطا کردہ ریاستی ڈھانچے اور نظام حکمرانی میں کسی قسم کے رو بدل کی نہ تو ضرورت ہے اور نہ ہی اسلام ہمیں اس کی اجازت دیتا ہے۔ ہم آج کے فیڈرل طرزِ حکمرانی کی مانند صوبائی خود مختاری کے تصور کو نہیں اپنا سکتے اور نہ ہی صوبوں کے والیوں کے تقریباً اختیار خلیفہ سے لے کر صوبے کے لوگوں کو منتقل کر سکتے ہیں۔ اور اگر فوج، عدالت اور مالیاتی امور آج کے فیڈرل طرزِ حکومت میں بھی مرکز کے تحت میں ہوتے ہیں اور صوبوں کے گورنزوں کے کنٹرول میں نہیں ہوتے اور اسلام بھی ہمیں اس بات کی اجازت دیتا ہے تو ہم اختیارات کی اس تقسیم کو اس بنابر اختیار نہیں کر سکتے کہ فیڈرل طرزِ حکومت اسلام سے ہی ہے بلکہ اسے صرف اس بنابر اختیار کیا جانا چاہئے کہ اسلام اس کی اجازت دیتا ہے۔ اسی طرح یہ جائز نہیں کہ اگر ماضی میں بعض اوقات ایسا ہوا کہ خلافت کا منصب کچھ نااہل لوگوں کے ہاتھ میں آگیا تو اس بنابر یہ سوچ اپنانی جائے کہ جمہوری سیٹ آپ کی

مانند خلافت کے عہدے کی مدت کو چند سالوں تک محدود کر دیا جائے۔ کیونکہ قرآن و سنت نیز اجتماعی صحابہ و قیاس سے ہمیں اس کی کوئی دلیل نہیں ملتی۔ ہمیں حکمرانی کے مسائل کا حل اسلام کے آخذ سے ہی تلاش کرنا ہے۔ مثال کے طور پر آج کے دور میں فوجی بغاوت کے ذریعے حکومت کا تختۃ اللہ کے کئی واقعات نظر آتے ہیں، ان فوجی بغاوتوں کے ذریعے ہی امریکہ نے تیسری دنیا میں برطانیہ کے کئی ایجنٹوں کی بجائے اپنے ایجنٹوں کو مسلط کیا۔ اس کا حل اسلام سے یہ نکلتا ہے کہ خلیفہ علماً فتح کا قائد اعلیٰ ہو، فوج کا قائد ہونے کے ناطے وہی چیف آف سٹاف اور ہر بریگیڈ اور ڈویژن کے کمانڈر کا تقرر کرے، جہاد کی برادرست نگرانی کرے اور امیر جہاد خلیفہ کی برادرست نگرانی اور ما تحریتی میں کام کرے، جیسا کہ رسول اللہ ﷺ اور خلفاء راشدین کے دور میں تھا۔ نیز شعبۂ صنعت، شعبۂ داعلی امن اور شعبۂ بین الاقوامی تعلقات امیر جہاد کی ما تحریتی کی بجائے برادرست خلیفہ کی نگرانی میں ہوں تاکہ امیر جہاد کے اختیارات حد سے تجاوز نہ کریں اور وہ قوت کا ایک اور مرکز نہ بن سکے۔ نہ کہ ریاست خلافت دنیا میں رانج طریقہ کار کی نقابی کرتے ہوئے امیر جہاد کو فوج میں بڑی حد تک خود مختاری عطا کرے اور پھر بغاوتوں کے سدِ باب کے لیے فوجی افسران کے گھروں کی جا سو سی کا حرام طریقہ اختیار کیا جائے۔

پس آج ہمیں اسی طرزِ فکر کو پروان چڑھانے کی ضرورت ہے جو شروع کے ادوار کے مسلمانوں میں موجود تھی۔ جب مسلمانوں نے نئے علاقوں کو فتح کیا اور حکمرانی کے نت نئے مسائل نے جنم لیا تو مسلمانوں نے ان کے حل کے لیے روم و فارس کی تہذیب، ریاستی فلسفہ، دساتیر اور نظم ہائے حیات کی نقلی نہیں کی۔ بلکہ انہوں نے قرآن و سنت کی طرف رجوع کیا اور ان مسائل کے حل کے لیے احکامات کا استنباط کیا۔

آج جب بعض لوگوں کو اسلام غیر عملی دکھائی دیتا ہے یا اسلام اور حقیقت میں ایک فاصلہ محسوس ہوتا ہے تو اس میں قصور اسلام کا نہیں بلکہ اس کی وجہ یہ ہے کہ ہم مغرب کی عینک سے مسائل کو دیکھنے کے عادی ہو چکے ہیں، ہمارے علماء بین الاقوامی صورت حال کے درست فہم اور گہری سیاسی بصیرت سے محروم ہو چکے ہیں جس کی وجہ سے وہ اس بات کا تصور نہیں کر پاتے کہ کس طرح اسلام کو موجودہ صدی میں نافذ کرنا ہے، اسلام کے لحاظ سے حقیقت کو کس طرح تبدیل کرنا ہے اور اس کے لیے کیا کیا اقدام کیے جاسکتے ہیں۔ تتجیبتاً ہماری کوششوں کا محور یہ ہو چکا ہے کہ کس طرح موجودہ کربٹ صورت حال کے مطابق اسلام میں پیوند لگایا جائے اور اسلام کے کچھ احکامات سے دستبردار ہوتے ہوئے موجودہ جمہوری نظام میں ہی کسی طرح اسلام کو فٹ کیا جائے۔ اگر ہم خلافت علی منہماں بتوت کا امیاء چاہتے ہیں تو ہمیں مغرب کے ریاستی ڈھانچے سے یکسر منہ موڑنا ہو گا اور حکمرانی کے اس تصوراتی فریم و رک سے بھی چھکارا حصہ کرننا ہو گا جو مغرب نے دنیا میں پھیلار کھا ہے۔ ہمیں قوت استنباط اور صلاحیت اجتہاد کو دوبار اپیدا کرنا ہو گاتا کہ آج کے دور میں کسی بھی پیدا ہونے والے نئے ریاستی مسئلے کے لیے شرعی آخذ سے ٹھیک ٹھیک احکامات اخذ کیے جاسکیں۔ تجھی آئندہ قائم ہونے والی خلافت ماضی کی کمزوریوں سے محفوظ رہ سکے گی۔